



(භයවැනි පාර්ලිමේන්තුව — තෙවැනි සභාවාරය)

අංක. 68]

පාර්ලිමේන්තුවේ ත්‍යාය පත්‍රය

2009 පෙබරවාරි මස 17 වැනි අඟහරුවාදා සු. භා. 9.30 ට

වාචික පිළිතුරු අපේක්ෂා කරන ප්‍රශ්න

0099/'08

1

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (2)

- (අ) (i) මිහින් ඵයාර් ගුවන් සේවය සඳහා ආරම්භයේ සිට මේ දක්වා බදු පදනම මත ලබා ගෙන ඇති, මිලට ගෙන ඇති හෝ කුලියට ලබා ගෙන ඇති ගුවන් යානා සංඛ්‍යාව කොපමණද;
- (ii) මාසික පදනමින් ගෙවා ඇති හෝ ගෙවනු ලබන මුදල් ප්‍රමාණය කවරේද;
- (iii) සමායන මට්ටම පවත්වා ගැනීම සඳහා ප්‍රවාහනය කළ යුතු මගී සංඛ්‍යාව සහ භාණ්ඩ ප්‍රමාණය කොපමණද;
- (iv) ගුවන් සේවාව ආරම්භ කරන අවස්ථාවේ සිට ප්‍රවාහනය කළ යුතුව තිබූ මගී සංඛ්‍යාව සහ භාණ්ඩ ප්‍රමාණය මාසික පදනමින් කොපමණද;
- (v) සමස්ත ගුවන් භාණ්ඩ ප්‍රවාහන ධාරිතාව සහ අද වන විට ප්‍රවාහනය කර ඇති සමස්ත ගුවන් භාණ්ඩ ප්‍රමාණය මාසික පදනමින් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉන්ධන, ගුවන් තොටුපල හා ගුවන් සේවා කාර්යාල ඉඩකඩ සහ ගබඩා ඉඩකඩ, බදු වර්ග, ගුවන් යානා සඳහා ගෙවිය යුතු ගාස්තු, බැංකු ණය සහ අනෙකුත් විශේෂයෙන් සිදු කළ යුතු ගෙවීම්වලට අදාළව අද දින වන විට ගෙවීමට ඇති මුළු මුදල සහ එම එකිනෙක සඳහා කාලය අනුව ඉදිරිපත් කරන විශ්ලේෂණය කවරේද;
- (ii) බඳවා ගත් සමස්ත කාර්ය මණ්ඩලය, ඔවුන්ට මාසිකව ගෙවිය යුතු ප්‍රේෂණවල මුළු වටිනාකම සහ රුපියල් 200,000/- ඉක්මවා වැටුප් ලබන සියලු කාර්ය මණ්ඩල සාමාජිකයන් හට ලබා දෙන වෙනත් වරප්‍රසාද සඳහා මාසිකව වැය කරන මුළු මුදල කොපමණද;
- (iii) සේවා ගිවිසුම් මගින් රක්ෂණ ආවරණයක් ලැබී තිබියදීත් ගුවන් යානා කාර්ය මණ්ඩල නඩත්තු රක්ෂණය (ACMI) වෙනුවෙන් ගෙවනු ලබන අමතර ගාස්තුව කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0101/'08

2.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) (i) හිටපු ජනාධිපතිතුමිය විසින් එල්. ඩී. ඩී. සංවිධානය සමග සාම ක්‍රියාවලිය සම්බන්ධයෙන් ගිවිසුමක් අත්සන් කළේ කවදාද;
- (ii) එම ගිවිසුමේ මූලික කරුණු කවරේද;
- (iii) සටන් විරාම ගිවිසුම අත්සන් කළේ කවදාද;

යන්න එතුමා මෙම සභාවට දන්වන්නෙහිද?

(2)

- (ආ) (i) 2000 වර්ෂයේ සිට මේ දක්වා සාතනයට ලක්ව ඇතැයි වාර්තා වී ඇති පුරවැසියන්, සන්නද්ධ හමුදා සාමාජිකයන් සහ පොලිස් නිලධාරීන් සංඛ්‍යාව වෙන් වෙන් වශයෙන් කොපමණද;
- (ii) 2008 ජනවාරි මස 03 වැනි දින සටන් විරාම ගිවිසුම අභෝසි කිරීමෙන් පසු ලබා ගත් ප්‍රතිලාභ, ඒ සඳහා ඇති නිවැරදි සාක්ෂි සමගින් කවරේද;
- (iii) 2000 වර්ෂයේ සිට මේ දක්වා කාලය තුළ සන්නද්ධ හමුදා සහ පොලිසිය වෙනුවෙන් වාර්ෂිකව වැය කළ මුදල කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0115/'08

3.

ගරු රවි කරුණානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

- (අ) (i) විශ්වවිද්‍යාල ප්‍රතිපාදන කොමිෂන් සභාව පිහිටවනු ලැබුවේ කවදාද;
- (ii) විශ්වවිද්‍යාල ප්‍රතිපාදන කොමිෂන් සභාවේ සාමාජිකයින්ගේ නම් සහ ඔවුන් පත් කිරීමේදී භාවිතා කරනු ලබන නිර්ණායක කවරේද;
- (iii) විශ්වවිද්‍යාල සඳහා විෂයමාලාව සකස් කරන පුද්ගලයන්ගේ නම් සහ ඒ සඳහා භාවිතා කරනු ලබන පදනම කවරේද; සහ
- (iv) ශිෂ්‍යයින්ට උපාධි පාඨමාලා හැදෑරීම පිණිස වූ විෂයන් වෙන් කර දෙනු ලබන ආකාරය කවරේද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර පහ තුළ විශ්වවිද්‍යාල විෂයමාලාවන්ට එකතු කරන ලද නව උපාධිවල නම් කවරේද;
- (ii) පසුගිය වර්ෂ පහ තුළ එක් එක් විශ්වවිද්‍යාලය මගින් එක් එක් උපාධිය හැදෑරීම සඳහා අවස්ථාව සලසන ලද ශිෂ්‍ය සංඛ්‍යාව කොපමණද;
- (iii) එම එක් එක් උපාධිය සඳහා ශිෂ්‍ය සංඛ්‍යාව වෙන් කරනු පිණිස භාවිතා කරන ලද මිණුම් දණ්ඩ කවරේද;
- (iv) රටේ අවශ්‍යතාව මත පදනම්ව පාඨමාලා වෙන් කර දෙන වැඩපිළිවෙළක් සඳහා විශ්වවිද්‍යාල ප්‍රතිපාදන කොමිෂන් සභාව සහ කිසියම් රාජ්‍ය ආයතනයක් අතර සම්බන්ධතාවක් තිබේද;
- (v) එසේ නොමැති නම් ඒ සඳහා භාවිතා කරනු ලබන පදනම කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0410/'08

4.

ගරු අවුල ජාගොඩගේ මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

- (අ) (i) ගංගා නිම්න භූමි සංවර්ධන මණ්ඩලයේ වලව - ඇඹිලිපිටිය ඉදිරි සංවර්ධන ක්‍රියාවලිය ශ්‍රී ලංකා මහවැලි අධිකාරියට පවරා ගැනීමේ දී 1982.01.01 දිනට ගංගා නිම්න සංවර්ධන මණ්ඩලය සතුව තිබුණු සියලු දේපල කවරේද;
- (ii) ඒ අතුරින් පවරා ගත් සහ පවරා නොගත් නිශ්චල හා වාහන ඇතුළු දේපල කවරේද;
- (iii) ඒවා අතර ගංගා නිම්න භූමි සංවර්ධන මණ්ඩලයේ නිවාස/ඉඩම් සංඛ්‍යාව කොපමණද;
- (iv) පවරාදුන් දේපල සහ ඒවා පවරාදුන් පදනම කවරේද;

(3)

- (v) පවරාදුන් දේපල අතර ගංගා නිමින භූමි සංවර්ධන මණ්ඩලයේ නිවාස/ඉඩම් සංඛ්‍යාව කොපමණද;
- (vi) එසේ පවරා දුන්නේ ගංගා නිමින භූමි සංවර්ධන මණ්ඩලයේ සිටි කොපමණ සේවක සංඛ්‍යාවකටද;
- (vii) ගංගා නිමින භූමි සංවර්ධන මණ්ඩලයේ දැනට ඉතිරිව තිබෙන නිවාස/ඉඩම් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) 1982.01.01 වැනි දින සිට 2007.12.31 වැනි දින දක්වා කාලය තුළ ගංගා නිමින භූමි සංවර්ධන මණ්ඩලය [දැනට ශ්‍රී ලංකා මහවැලි අධිකාරිය (වලව)] සතුව තිබූ නිවාස/ඉඩම් සහ වාහන සංඛ්‍යාව කොපමණද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0604/'08

5.

ගරු ආර්. පී. ඒ. රණවිර පතිරණ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) (i) දැයට කිරුළ 2008 ප්‍රදර්ශනය වෙනුවෙන් පළාත් සභාවලට අයත් අමාත්‍යාංශ, දෙපාර්තමේන්තු සහ ආයතන සහභාගී වූයේද;
- (ii) පළාත් සභා සහභාගීවූයේ නම්, එක් එක් පළාත් සභාව වෙන් වෙන් වශයෙන් කවර කටයුතුවල නිරතවීද;
- (iii) එකී පළාත් සභා මගින් ප්‍රදර්ශන කුටි හෝ ප්‍රදර්ශන උපකරණ සපයන ලද්දේද;
- (iv) එසේ නම්, එම එක් එක් පළාත් සභාව වෙන වෙනම කවර ප්‍රදර්ශන කාර්යයක නිරතවීද;
- (v) එක් එක් පළාත් සභාවේ අමාත්‍යාංශ හෝ ආයතන මගින් ඉදිරිපත් කරන ලද ප්‍රදර්ශන කුටි සහ වැය කළ මුදල කොපමණද;
- (vi) එම මුදල් වැය කරන ලද ආයතන හා අදාළ වැය ශීර්ෂය කවරේද;
- (vii) සියලුම පළාත් සභා මගින් එම ප්‍රදර්ශනය සඳහා වැය කරන ලද මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

0750/'08

6.

ගරු ලක්ෂ්මන් නිපුණආරච්චි මහතා, — ජාතිය ගොඩනැගීමේ සහ වතු යටිතල පහසුකම් සංවර්ධන අමාත්‍යතුමාගෙන් ඇසීමට, — (1)

- (අ) (i) පාදුක්ක, මීපේ, හේවාගම්වත්ත, දියවර ගම්මාන ව්‍යාපෘතියක් සඳහා ඉඩම් බෙදා දීම සඳහා 90 දෙනෙක් තෝරාගෙන ඇති බවත්;
- (ii) පාදුක්ක ප්‍රාදේශීය ලේකම් විසින් 2003.08.22 වැනි දින ඉඩම්ලාභීන්ගේ රැස්වීමක් කැඳවූ බවත්;
- (iii) නැවත 2005.06.18 වැනි දින ආයතනවල නිලධාරීන් සහ මහජන නියෝජිතයින්ගේ ප්‍රධානත්වයෙන් පාදුක්ක ප්‍රාදේශීය ලේකම් කාර්යාලයේ දී ඉඩම්ලාභීන්ගේ රැස්වීමක් කැඳවූ බවත්;

එතුමා දන්නෙහිද?

- (ආ) (i) ඉඩම් ප්‍රතිසංස්කරණ කොමිෂන් සභාවේ ප්‍රදාන පත්‍රයක් ලෙස, රාජ්‍ය මුද්‍රාව සහිතව, “නිවාස අරමුණ වෙනුවෙන් ඉඩම් කොටසක් පවරාදීම” යනුවෙන් සඳහන්, කැබලි අංකය හෝ ඉඩම් ප්‍රමාණය සඳහන් නොකළ හිමිකම් පත්‍රයක් ඉඩම්ලාභීන්ට ලබාදී ඇති බවත්;
- (ii) 2005.10.20 වැනි දින පාදුක්ක ප්‍රාදේශීය ලේකම් කාර්යාලයේ පැවති දියවර ගම්මානයේ ආරම්භක උත්සවයේදී නිවසක් සාදා ගැනීම සඳහා අදාළ අමාත්‍යාංශයෙන් රු.50,000/= ක් ලබාදෙන බවට ඉඩම්ලාභීන්ට ලිපියක් ප්‍රදානය කළ බවත්;
- (iii) කට්ටිලාභීන් තෝරා ගැනීමට අයදුම්පත් භාරගෙන ඇත්තේ 2000 වර්ෂයේ වන අතර 2001.08.09 දින ඉඩම් කඩ්වේරිය පාදුක්ක ප්‍රජාශාලාවේදී පැවති බවත්;
- (iv) තෝරාගත් කට්ටිලාභීන්ගෙන් එක් අයෙකුගෙන් මැනීමේ ගාස්තු ලෙස රු.1,500/= ක් ද ඉඩම් ප්‍රතිසංස්කරණ සභා අයදුම්පත්‍ර ගාස්තු ලෙස රු.100/- ක්ද, ඉඩම් එළිපෙහෙළි කිරීමට වරින්වර රු.10,000/= ක්ද අයකර ගෙන ඇති බවත්;

එතුමා පිළිගන්නෙහිද?

(ඇ) ඉහත අයට මෙතෙක් ඉඩම් නොලැබීමට හේතු කවරේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0888/'08

7.

ගරු ලක්ෂ්මන් නිපුණආරච්චි මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) (i) මීගොඩ, ගොඩගම, පැල්පොල වත්තේ, සමාධි මාවත හා කිරිමැටට පාර යන ස්ථාන දෙකෙහි ඇතිවී තිබෙන අනතුරු හේතුවෙන් දුම්රිය ආරක්ෂිත ගේට්ටුවක හෝ විදුලි සංඥා ලාම්පුවක අවශ්‍යතාවය හෝමාගම ප්‍රාදේශීය සභාව හා ප්‍රදේශවාසීන් විසින් ලිඛිතව දන්වා ඇති බවත්;
- (ii) පිළිතුරු වශයෙන් 2008.04.30 දිනැති ලිපියක් එතුමාටද පිටපතක් සහිතව දුම්රිය සාමාන්‍යාධිකාරී විසින් හෝමාගම ප්‍රාදේශීය සභාවේ සභාපති වෙත එවා ඇති බවත්;

එතුමා දන්නෙහිද?

- (ආ) (i) දුම්රිය මාර්ගය හරහා ඇති හරස් මාර්ගවල ගමන් ගන්නා මගීන්ගේ ආරක්ෂාව සැපයීමට දුම්රිය දෙපාර්තමේන්තුවට කිසිදු අවශ්‍යතාවයක් නොමැති බවට එම ලිපියේ 2 වැනි ඡේදයේ සඳහන් බවටත්;
- (ii) 3 වැනි ඡේදයේ, හරස් මාර්ග ඔස්සේ ගමන් ගන්නා වාහන ධාවකයන්ට ආරක්ෂාව සැපයීමට දුම්රිය දෙපාර්තමේන්තුවට වගකීමක් නැති බවටත්;
- (iii) 4 වැනි ඡේදයේ, දුම්රිය දෙපාර්තමේන්තුව විසින් ඒ සඳහා ප්‍රතිපත්තිමය තීරණයක් ගෙන ඇති බවටත්;

සඳහන් කර ඇති බව එතුමා පිළිගන්නෙහිද?

(ඇ) (i) දුම්රිය සාමාන්‍යාධිකාරීවරයාගේ ලිපියේ සඳහන් පරිදි හරස් මාර්ගවල ගමන් ගන්නා මගීන්ගේ හා වාහනවල ආරක්ෂාව ගැන නොසැලකීමට ප්‍රතිපත්තිමය තීරණය ගන්නා ලද්දේ කවදාද;

(ii) තීරණය ගැනීමට සහභාගි වූ අය කවුරුන්ද;

(iii) එම තීරණය පොදු මහජනතාවට දැනුම් දීමට පියවර ගෙන තිබේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0894/'08

8.

ගරු ලක්ෂ්මන් නිපුණආරච්චි මහතා,— මුදල් හා ක්‍රමසම්පාදන අමාත්‍යතුමාගෙන් ඇසීමට,—(1)

- (අ) (i) 2008 වර්ෂයේදී උතුරු මැද පළාත් සභාව සහ සබරගමුව පළාත් සභාව සඳහා පැවති මැතිවරණය වෙනුවෙන් රජයට දැරීමට සිදුවූ සම්පූර්ණ මුදල කොපමණද;
- (ii) විවිධ විෂයයන් යටතේ එකී මුදල් වෙත වෙනම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0946/'08

9.

ගරු එඩ්වඩ් ගුණසේකර මහතා,— අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,—(1)

- (අ) 2006 ජනවාරි මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 163/6) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුඩාල ලබන විට ඔවුන් සේවයේ යෙදී සිටි ක්‍රියාත්මක සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0989/'08

10.

ගරු ජේමසිරි මානගේ මහතා,— ධීවර හා ජලජ සම්පත් අමාත්‍යතුමාගෙන් ඇසීමට,—(1)

- (අ) විදේශ ධීවර යාත්‍රා මගින් මෙරටට මාලු ගොඩබෑන බව එතුමා දන්නෙහිද?
- (ආ) (i) 2008 ජනවාරි සිට ඔක්තෝබර් මාසය දක්වා කාලය තුළ විදේශ ධීවර යාත්‍රා විසින් මෝදර ධීවර වරායට හා ගාල්ල වාණිජ වරායට ගොඩබෑන ලද මාලු ප්‍රමාණය වෙන් වෙන් වශයෙන් කොපමණද;
- (ii) ගිවිසුම්වල සඳහන් ආකාරයට එලෙස ගොඩබෑන ලද මාලු කොග ප්‍රමාණයෙන් ලංකා ධීවර සංස්ථාවට භාරදිය යුතු ප්‍රමාණය කොපමණද;
- (iii) 2008 ජනවාරි මාසයේ සිට මේ දක්වා ගාල්ල වාණිජ වරායෙන් සහ මෝදර ධීවර වරායෙන් ගොඩබෑන ලද මාලුවලින් ලංකා ධීවර සංස්ථාවට ලබාදී ඇති ප්‍රමාණය කොපමණද;
- (iv) ඉහත කාලය තුළ ලංකා ධීවර සංස්ථාව ලබා තිබෙන මූල්‍යමය ලාභය හෝ පාඩුව කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1010/'08

11.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (1)

(අ) මෙහෙයුම් බලපත්‍ර නොගැනීමේ හේතුව මත ධීවරයින්ට එරෙහිව ධීවර දෙපාර්තමේන්තුව අධිකරණමය ක්‍රියාමාර්ග ගෙන තිබෙන බව එතුමා දන්නෙහිද?

(ආ) (i) මේ වන විට නඩු පවරා ඇති ධීවරයින් සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;

(ii) මෙහෙයුම් බලපත්‍ර ලබාගත යුත්තේ කවර ධීවර යාත්‍රා සඳහාද;

යන්න එතුමා මෙම සභාවට දන්වන්නෙහිද?

(ඇ) මෙහෙයුම් බලපත්‍රයක් ලබාගැනීම සඳහා රක්ෂණ සහතිකයක් ලබාගැනීම අනිවාර්ය කොන්දේසියක්ද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1002/'08

12.

ගරු රංජිත් අලුවිහාරේ මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

(අ) (i) වරාය අධිකාරියේ රැකියා ලබාදීමේ දී ශ්‍රී ලංකා වරාය අධිකාරියේ සේවකයින්ගේ දරුවන්ට ප්‍රමුඛතාවය ලබාදීම දැනටත් ක්‍රියාත්මක වන්නේද;

(ii) එය ක්‍රියාත්මක නොවන්නේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ආ) ශ්‍රී ලංකා වරාය අධිකාරියේ ලිපිකරුවෙකු ලෙස සේවය කර 2004 වර්ෂයේදී විශ්‍රාම ලැබූ කඩවත, ඉහළ බියන්විල, අංක 370/2-1 ලිපිනයෙහි පදිංචි විජේසිංහ මහතාගේ දරුවන්ට ඔවුන්ගේ සුදුසුකම් වලට අනුව රැකියා ලබාදීමට එතුමා අවශ්‍ය කටයුතු කරන්නෙහිද?

(ඇ) නොඑසේ නම්, ඒ මන්ද?

1005/'08

13.

ගරු දයාසිරි ජයසේකර මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

(අ) (i) 2007 සහ 2008 වර්ෂයන් තුළ, ශ්‍රී ලංකා රේගුව මගින් අත්අඩංගුවට ගන්නා ලද නීත්‍යානුකූල නොවන බඩු භාණ්ඩ වෙනුවෙන් අදාළ නිලධාරීන් වෙත ලබාදී ඇති ත්‍යාග සහ දීමනාවල සම්පූර්ණ වටිනාකම කොපමණද;

(ii) එම ත්‍යාග සහ දීමනා ලබා ගත් නිලධාරීන් කවුරුන්ද;

(iii) අදාළ නිලධාරීන් වෙත ත්‍යාග සහ දීමනා ලබා දීමට හේතු වූ සිද්ධීන් වෙන් වෙන් වශයෙන් කවරේද;

(iv) ඒ ඒ නිලධාරියා වෙත ලබා දුන් මුදල වෙන් වෙන් වශයෙන් කොපමණද;

යන්න එතුමා මෙම සභාවට ඉදිරිපත් කරන්නෙහිද?

(ආ) නොඑසේ නම්, ඒ මන්ද?

1008/'08

14.

ගරු එම්. ජෝශප් මයිකල් පෙරේරා මහතා, — කම්කරු සබඳතා හා මිනිස් බල අමාත්‍යතුමාගෙන් ඇසීමට, — (1)

(අ) ලංකා ධීවර සංස්ථාවේ සේවක මහත්ම මහත්මීන්ගේ වැටුපෙන් සේවක අර්ථසාධක අරමුදල සඳහා මුදල් අයකර ගන්නා බව එතුමා දන්නෙහිද?

- (ආ) (i) 2007 දෙවැනි අර්ධ වර්ෂය සඳහා සේවක අර්ථසාධක අරමුදල් ගිණුම් ප්‍රකාශනයට අනුව 2007 ජූලි සිට දෙසැම්බර් මස දක්වා මුදල් බැර වී නොමැති බවත්;
- (ii) 2008 මාර්තු මස සිට අගෝස්තු මස දක්වා මාස 6 ක මුදල් බැර කර නොමැති බවත්;
- එතුමා පිළිගන්නෙහිද?
- (ඇ) තම වැටුපෙන් 10%ක් වශයෙන්ද ඇතැම් විධායක නිලධාරීන්ගේ දායක මුදල සහ සංස්ථාවේ දායක මුදල වශයෙන් 28%ක්ද අයකරගෙන මුදල් අංශයට යවා ඇතත් අදාළ ගිණුම්වලට මුදල් බැර නොවීම සහ නියමිත පොලී මුදල් නොලැබීම සම්බන්ධයෙන් සේවක මහත්ම මහත්මීන් පාලන හා මුදල් අංශ කෙරෙහි කලකිරීමට පත්ව ඇති බව එතුමා දන්නෙහිද?
- (ඈ) (i) මේ වනවිට සේවක අර්ථසාධක අරමුදලට බැර නොකර ඇති මුදල් ප්‍රමාණය කොපමණද;
- (ii) එම මුදල් කඩිනමින් බැර කිරීමට අවශ්‍ය පියවර ගන්නේද;
- (iii) එසේ නම්, ඒ කවදා සිටද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

1064/'08

15.

ගරු ජීනදාස කිතුලගොඩ මහතා,— නැවත පදිංචි කිරීම හා ආපදා සහන සේවා අමාත්‍යතුමාගෙන් ඇසීමට,—(1)

- (අ) (i) බෙදුම්වාදී ත්‍රස්තවාදී ක්‍රියා නිසා නැගෙනහිර පළාතේ අවතැන්වූ පවුල් සංඛ්‍යාව කොපමණද;
- (ii) එක් එක් දිස්ත්‍රික්කය අනුව එම පවුල් සංඛ්‍යාව සිංහල, දෙමළ, මුස්ලිම් වශයෙන් කොපමණද;
- (iii) එම අය රඳවා ඇති තාවකාලික කඳවුරු සංඛ්‍යාව සහ එක් එක් කඳවුරෙහි රඳවා ඇති සංඛ්‍යාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) දැනට තාවකාලික කඳවුරුවල රඳවා ඇති අවතැන්වූ පිරිස් නැවත ඔවුන්ගේ ගම්බිම්වල පදිංචි කරවීම කෙරෙහි ආරම්භ කර කවර කාල පරිච්ඡේදයක් තුළ අවසන් කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

පනත් කෙටුම්පත් පිළිගැන්වීම පිළිබඳ දැනුම්දීම

1.

වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමා,— ශ්‍රී ලංකා සහතිකලත් කළමනාකරණ ගණකාධිකාරීන්ගේ ආයතනය,— ශ්‍රී ලංකා සහතිකලත් කළමනාකරණ ගණකාධිකාරීන්ගේ ආයතනය සහ එහි කටයුතු කළමනාකරණය කිරීම සඳහා වගකිවයුතු එම ආයතනයේ සභාව පිහිටුවීම සඳහා ද; ආයතනයේ සාමාජිකයන් ලියාපදිංචි කිරීම සඳහා විධිවිධාන සැලැස්වීම සඳහා ද; ආයතනයේ නිර්ණායක නිශ්චිතව දැක්වීම සහ ආයතනයේ සාමාජිකයන්ගේ වෘත්තීය සම්මුතීන් හා විනය පවත්වාගෙන යාම සඳහා ද; ඒ හා සම්බන්ධ හෝ ඊට ආනුෂංගික කරුණු සම්බන්ධයෙන් විධිවිධාන සැලැස්වීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — රේගු ආඥා පනත යටතේ යෝජනාව, — 2009.01.20 වැනි දින ඉදිරිපත් කරන ලද, (235 වැනි අධිකාරය) රේගු ආඥා පනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් වූ යෝජනාව අනුමත කළ යුතුය.

(2008 දෙසැම්බර් 11 දිනැති අංක 1579/24 දරන අති විශේෂ ගැසට් පත්‍රය)

*2.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව, — 2007 අංක 61 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 06 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2007 අංක 61 දරන විසර්ජන පනතේ 8 වැනි වගන්තිය යටතේ අංක 06 දරන නියමය

මුදල් හා ක්‍රමසම්පාදන අමාත්‍ය, මහින්ද රාජපක්ෂ වන මම, 2007 අංක 61 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 30602 “ශ්‍රී ලංකා දුම්රිය දෙපාර්තමේන්තුව ගබඩා අත්තිකාරම් ගිණුම” දුම්රිය දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ දෙවැනි උපලේඛනයේ II වැනි තීරයෙහි
නිශ්චිතව දක්වා ඇති වියදමෙහි උපරිම සීමාව | රු. 1,10,00,00,000 සිට
රු. 1,50,00,00,000 දක්වා |
| (ii) | එකී පනතේ දෙවැනි උපලේඛනයේ III වැනි තීරයෙහි
නිශ්චිතව දක්වා ඇති ලැබීම්වල අවම සීමාව | සංශෝධන
නොමැත |
| (iii) | එකී පනතේ දෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | සංශෝධන
නොමැත |
| (iv) | එකී පනතේ දෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමිහි උපරිම සීමාව | රු. 40,00,00,000 සිට
රු. 55,00,00,000 දක්වා |

(මෙම නියමය වලංගු වන්නේ 2008.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2009.01.12 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*3.

ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමා, — ශ්‍රී ලංකා ආයෝජන මණ්ඩල පනත යටතේ නියෝග (අංක 1), — ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වැනි වගන්තිය යටතේ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමා විසින් පනවන ලදුව, 2006 මැයි 31 දිනැති අංක 1447/15 දරන අති විශේෂ ගැසට් පත්‍රයේ පළ කරනු ලැබ, 2009.01.20 වැනි දින ඉදිරිපත් කරන ලද නියෝග අනුමත කළ යුතුය.

*4.

ජනමාධ්‍ය හා තොරතුරු අමාත්‍යාංශය සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය, — ශ්‍රී ලංකා ආයෝජන මණ්ඩල පනත යටතේ නියෝග (අංක 2), — ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වැනි වගන්තිය යටතේ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය විසින් පනවන ලදුව, 2006 නොවැම්බර් 02 දිනැති අංක 1469/35 දරන අති විශේෂ ගැසට් පත්‍රයේ පළ කරනු ලැබ, 2009.01.20 වැනි දින ඉදිරිපත් කරන ලද නියෝග අනුමත කළ යුතුය.

*5.

ජනමාධ්‍ය හා තොරතුරු අමාත්‍යාංශය සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය, — ශ්‍රී ලංකා ආයෝජන මණ්ඩල පනත යටතේ නියෝග (අංක 3), — ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වැනි වගන්තිය යටතේ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය විසින් පනවන ලදුව, 2007 සැප්තැම්බර් 05 දිනැති අංක 1513/17 දරන අති විශේෂ ගැසට් පත්‍රයේ පළ කරනු ලැබ, 2009.01.20 වැනි දින ඉදිරිපත් කරන ලද නියෝග අනුමත කළ යුතුය.

*6.

ජනමාධ්‍ය හා තොරතුරු අමාත්‍යාංශය සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය, — ශ්‍රී ලංකා ආයෝජන මණ්ඩල පනත යටතේ නියෝග (අංක 4), — ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වැනි වගන්තිය යටතේ ව්‍යවසාය සංවර්ධන හා ආයෝජන ප්‍රවර්ධන අමාත්‍යාංශය විසින් පනවන ලදුව, 2008 මැයි 05 දිනැති අංක 1548/7 දරන අති විශේෂ ගැසට් පත්‍රයේ පළ කරනු ලැබ, 2009.01.20 වැනි දින ඉදිරිපත් කරන ලද නියෝග අනුමත කළ යුතුය.

*7.

සත්ව (සංශෝධන) පනත් කෙටුම්පත — දෙවැනි වර කියවීම.

*8.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*9.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*10.

සිවිල් ගුවන් සේවා පනත් කෙටුම්පත — දෙවැනි වර කියවීම.

*11.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කළ තබනු ලැබූ ප්‍රශ්නය (2008 ජුනි 17) [1]

*12.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

*13.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*14.

ප්‍රකාශන විරෝධී සහ ප්‍රතිකෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*15.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*16.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*17.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*18.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04).[1]

*19.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 70,000/-
	රු. 1,500/-

ශ්‍රේෂ්ඨාධිකරණයේ විනිශ්චයකාරවරුන්	
හා අභියාචනාධිකරණයේ සභාපති	රු. 65,000/-

අභියාචනාධිකරණයේ විනිශ්චයකාරවරුන්	රු. 63,500/-
----------------------------------	--------------

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*21.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරකමට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරකමා රු. 27,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 25,000/-

අභියාචනාධිකරණයේ විනිශ්චයකාරවරුන් රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරකමට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අග්‍රවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥා පනත යටතේ රිකි, — (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රිකි අනුමත කළ යුතුය.

*24.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යතුමා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදිත් ප්‍රශ්නය සභාභීමුඛ කරන ලදී.

*25.

තැපැල් හා විදුලි සංදේශ අමාත්‍යාංශය, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යාංශය විසින් මුදල් අමාත්‍යාංශයේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

26.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

27.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

28.

ශ්‍රී පාද කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

29.

ශ්‍රී ලංකා සත්ව අවිනිසා සමිතිය (සංස්ථාගත කිරීමේ) පනත් කෙටුම්පත — දෙවැනි වර කියවීම.

30.

ශ්‍රී ලංකා ව්‍යුහාත්මක ඉංජිනේරු සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

31.

පානියන්ගල සංරක්ෂණ හා සංවර්ධන පදනම (සංස්ථාගත කිරීමේ) පනත් කෙටුම්පත — සලකා බැලීම.

32.

කොළොන්නාව තරුණ බෞද්ධ සංගමය (සංස්ථාගත කිරීමේ) පනත් කෙටුම්පත — සලකා බැලීම.

33.

නිදහස් ලදරු අධ්‍යාපන බහුකාර්ය ආයතනය (සංස්ථාගත කිරීමේ) පනත් කෙටුම්පත — සලකා බැලීම.

34.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

35.

රංගා කලායතනය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

වාවික පිළිතුරු අපේක්ෂා නොකරන ප්‍රශ්න

0287/'08

1.

ගරු ආර්. පී. ඒ. රණවිර පතිරණ මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (2)

- (අ) (i) සෞඛ්‍ය නියෝජ්‍ය අමාත්‍යතුමා සඳහා නිල නිවාසයක් ලබා දී තිබේද;
 (ii) එසේ නම්, එය රජය සතු දේපලක්ද;
 (iii) රජය සතු නොවේ නම් කවර පදනමක් යටතේ එය ලබා දී තිබේද;
 යන්න එතුමා මෙම සභාවට දන්වන්නෙහිද?
- (ආ) (i) නිල නිවාසයක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
 (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
 (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
 (iv) එසේ නම්, ඒ සඳහා වැය කරන ලද මුදල කොපමණද;
 යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
 (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
 යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0289/'08

2.

ගරු ආර්. පී. ඒ. රණවිර පතිරණ මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (2)

- (අ) (i) තැපැල් නියෝජ්‍ය අමාත්‍යතුමා සඳහා නිල නිවාසයක් ලබා දී තිබේද;
 (ii) එසේ නම්, එය රජය සතු දේපලක්ද;
 (iii) රජය සතු නොවේ නම් කවර පදනමක් යටතේ එය ලබා දී තිබේද;
 යන්න එතුමා මෙම සභාවට දන්වන්නෙහිද?
- (ආ) (i) නිල නිවාසයක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
 (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
 (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
 (iv) එසේ නම්, ඒ සඳහා වැය කරන ලද මුදල කොපමණද;
 යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0947/'08

3.

ගරු එඩ්වඩ් ගුණසේකර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2006 පෙබරවාරි මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 163/9) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුටාල ලබන විට ඔවුන් සේවයේ යෙදී සිටි ක්‍රියාන්විතය සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0948/'08

4.

ගරු එඩ්වඩ් ගුණසේකර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2006 මාර්තු මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 163/13) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුටාල ලබන විට ඔවුන් සේවයේ යෙදී සිටි ක්‍රියාන්විතය සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද; යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0949/'08

5.

ගරු එඩ්වඩ් ගුණසේකර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2006 අප්‍රේල් මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 164/1) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුටාල ලබන විට ඔවුන් සේවයේ යෙදී සිටි ක්‍රියාත්මක සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද; යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද; යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0950/'08

6.

ගරු එඩ්වඩ් ගුණසේකර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2006 මැයි මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 164/9) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුටාල ලබන විට ඔවුන් සේවයේ යෙදී සිටි ක්‍රියාත්මක සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද; යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද; යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0951/'08

7.

ගරු එඩ්වඩ් ගුණසේකර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) 2006 ජුනි මාසයේ පැවති හදිසි නීති විවාදයේදී ඉදිරිපත් කරන ලද කරුණුවලට අනුව (හැන්සාඩ් පිටපත් අංක 164/18) උතුරු නැගෙනහිර යුද්ධ මෙහෙයුම් වලදී අදාළ කාලසීමාවේ එක් එක් දිනයේදී මියගිය යුධ හමුදා, නාවික හමුදා, ගුවන් හමුදා සහ පොලිස් හට සංඛ්‍යාව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ඉහත අය අනුයුක්තව සිටි කඳවුර හෝ සේවා ස්ථානය කවරේද;
- (ii) මියයන/තුටාල ලබන විට ඔවුන් සේවයේ යෙදී සිටි ක්‍රියාත්මක සහ මිය ගිය දිනයන් කවරේද;
- (iii) ඔවුන්ගේ නම් සහ පෞද්ගලික ලිපිනයන් කවරේද;
- (iv) ඔවුන්ගෙන් යැපෙන්නන් සහ ලබාදී ඇති දීමනා කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය වෙනුවෙන් වැටුප් හා විශ්‍රාම මුදල් ගෙවන්නේ නම්, එම දීමනා ලබන්නේ කවුරුන්ද;
- (ii) ඒ කවර ප්‍රාදේශීය ලේකම් හෝ දිස්ත්‍රික් ලේකම් කාර්යාලයකින්ද;
- යන්න වෙන් වෙන් වශයෙන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1000/'08

8.

ගරු රංජිත් අලුවිහාරේ මහතා, — විදේශ රැකියා ප්‍රවර්ධන හා සුභසාධන අමාත්‍යතුමාගෙන් ඇසීමට, — (1)

- (අ) 2005 වර්ෂයේ සිට 2008 සැප්තැම්බර් මාසය දක්වා කාලය තුළ ඉතාලියේ රැකියා අවස්ථා ලබා ඇති රැකියාලාභීන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) ඉහත එක් එක් වර්ෂයේ රැකියා ලැබූ අයගේ නම් සහ ලිපිනයන් ප්‍රාදේශීය ලේකම් කොට්ඨාස මට්ටමින් කවරේද යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය බඳවා ගැනීමට ප්‍රසිද්ධ දැන්වීමක් මගින් අයදුම්පත් කැඳවීමක් කළේද;
- (ii) එසේනම්, එම දිනය හා අදාළ පුවත්පත කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1001/'08

9.

ගරු රංජිත් අලුවිහාරේ මහතා, — විදේශ රැකියා ප්‍රවර්ධන හා සුභසාධන අමාත්‍යතුමාගෙන් ඇසීමට, — (1)

- (අ) 2005 වර්ෂයේ සිට 2008 සැප්තැම්බර් මාසය දක්වා කාලය තුළ කොරියාවේ රැකියා අවස්ථා ලබා ඇති රැකියාලාභීන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) ඉහත එක් එක් වර්ෂයේ රැකියා ලැබූ අයගේ නම් සහ ලිපිනයන් ප්‍රාදේශීය ලේකම් කොට්ඨාස මට්ටමින් කවරේද යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය බඳවා ගැනීමට ප්‍රසිද්ධ දැන්වීමක් මගින් අයදුම්පත් කැඳවීමක් කළේද;
- (ii) එසේනම්, එම දිනය හා අදාළ පුවත්පත කවරේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

